

## कार्यालय जिला पंचायत (ग्रामीण विकास) छिंदवाड़ा

**:: जिले में रोपे जाएंगे साढ़े छत्तीस लाख पौधे ::**

**हरियाली महोत्सव के तहत रोपित होंगे विभिन्न प्रजाति के पौधे**

**छिंदवाड़ा 07 जुलाई 2010**

पर्यावरण संतुलन एवं वृक्षारोपण को आजीविका का स्रोत बनाने के उद्देश्य से हरियाली महोत्सव-2010 के तहत वृक्षारोपण किया जाएगा। जिले में हरियाली महोत्सव के तहत विभिन्न प्रजाति के लगभग साढ़े छत्तीस लाख पौधों का वृक्षारोपण किया जाना है। कलेक्टर एवं जिला पंचायत सीईओ डॉ. श्रीनिवास शर्मा ने इस संबंध में सभी संबंधित अधिकारियों को उचित दिशा-निर्देश जारी किए।

जिला परियोजना समन्वयक राजीव गांधी जलग्रहण क्षेत्र प्रबंधन मिशन श्री शैलेश परसाई ने बताया कि हरियाली महोत्सव अंतर्गत कुल 36 लाख 47 हजार 250 पौधों का रोपण किया जाएगा। इसमें दक्षिण वनमंडल 08 लाख 49 हजार 125, पश्चिम वनमंडल 11 लाख 24 हजार 625 एवं पूर्व वनमंडल द्वारा 07 लाख 72 हजार 500 पौधों का रोपण किया जाएगा। इसी तरह जनपद पंचायतों

द्वारा 06 लाख एवं जलग्रहण परियोजना द्वारा 64 हजार पौधे एवं उद्यानिकी विभाग द्वारा 02 लाख 37 हजार पौधों का रोपण किया जाएगा। कलेक्टर डॉ. श्रीनिवास शर्मा के मार्गदर्शन में जिले भर में पौधरोपण का कार्य कराया जा रहा है। क्षेत्र की जलवायु, सिंचाई साधनों को ध्यान में रखते हुए पौधों की प्रजातियों का चयन किया जा रहा है। इससे जैव विविधता, वातावरण संतुलन के साथ-साथ स्थानीय जन समुदाय हेतु जलाउ लकड़ी, फल, लघु वनोपज इत्यादि की आपूर्ति हो सके। आगामी वर्षों में वृक्षारोपण आजीविका का स्रोत बनेंगे। हरियाली महोत्सव अंतर्गत आम, जामुन, अमरूद, नीम, करंज, आंवला, गुलमोहर, शीशम, करोंदा, कटहल, नींबू, सीताफल, बांस, नीलगिरी, सागौन आदि के पौधों का रोपण किया जाएगा।

=====